

ఎస్ఐఆర్ తీర్పుపై శిక్షణ కార్యక్రమాన్ని ప్రారంభించిన కాంగ్రెస్

ప్రతి ఓటును కాపాడుకోవాలి: మహేశ్ కుమార్ గౌడ్
హాజరైన సీఎం రేవంత్, మీనాక్షి నటరాజన్ తదితర నేతలు
బెంగాల్ లో 93 లక్షల ఓట్లను తొలగించారన్న మహేశ్ గౌడ్
గాంధీభవన్ లో పీసీసీ రాజకీయ వ్యవహారాల కమిటీ సమావేశం..



హైదరాబాద్, మే 29 (ప్రభాత ఉదయం)
దేశంలోని పలు రాష్ట్రాల్లో ఇప్పటికే కేంద్ర ఎన్నికల సంఘం ఓటరు జాబితా ప్రత్యేక సవరణ ప్రక్రియ (ఎస్ఐఆర్)ను పూర్తి చేసిన సంగతి తెలిసిందే. మిగిలిపోయిన రాష్ట్రాలు, కేంద్రపాలిత ప్రాంతాల్లో ఈ ప్రక్రియను ఈసీ ప్రారంభించింది. ఈ సేవల్లో ఈ ప్రక్రియ సమయంలో అనుసరించాల్సిన తీరుపై తెలంగాణ కాంగ్రెస్ పార్టీ తమ నేతలకు శిక్షణ కార్యక్రమాన్ని ప్రారంభించింది. గాంధీ భవన్ ప్రారంభమైన ఈ కార్యక్రమంలో పీసీసీ చీఫ్ మహేశ్ కుమార్ గౌడ్, ఎఐసీసీ ..మిగతా 2లో

దేశంలోనే అత్యధికంగా ధాన్యం కొనుగోలు తెలంగాణ నుంచే...



మంత్రి ఉత్తమ్ కుమార్ రెడ్డి
వరి ధాన్యం కొనుగోళ్ల జాప్యంపై మంత్రి మీడియా సమావేశం
ప్రతిపక్షాలు కావాలనే విమర్శలు చేస్తున్నాయని మండిపాటు
75 లక్షల మెట్రిక్ టన్నుల ధాన్యం వస్తుందని అంచనా
ఇప్పటికే 62 లక్షల మెట్రిక్ టన్నులు సేకరించినట్లు వెల్లడి
ఇప్పటికే రూ.13,050 కోట్లను
రైతుల ఖాతాల్లో జమ చేశామన్న మంత్రి

హైదరాబాద్, మే 29 (ప్రభాత ఉదయం)
ధాన్యం కొనుగోళ్ల అంశంపై ప్రతి పక్షాలు కావాలనే రాజకీయ విమర్శలు చేస్తున్నాయని రాష్ట్ర పౌరసవరణ శాఖ మంత్రి ఉత్తమ్ కుమార్ రెడ్డి మండిపడ్డారు. ఈ ఏడాది తెలంగాణ ప్రభుత్వం వరి కొనుగోలు కోసం చేస్తున్నంత ఖర్చు భారతదేశ చరిత్రలో ఏనాడూ ఏ ప్రభుత్వమూ చేయలేదని స్పష్టం చేశారు. ఈ విషయాన్ని స్వయంగా కేంద్ర ప్రభుత్వమే అంగీకరించినది గుర్తు చేశారు.
2025-26 ఆర్థిక సంవత్సరానికి గాను దేశవ్యాప్తంగా వరి కొనుగోళ్లు జరపడంలో తెలంగాణ రాష్ట్రం దేశంలోనే నంబర్ వన్ స్థానంలో నిలిచిందని మంత్రి వెల్లడించారు.
చివరి గింజ వరకు కొంటాం
రైతులను ఆదుకుంటామంటూ బీజేపీ నాయకులు క్షేత్రస్థాయిలో నాటికీయ నిరసనలు చేస్తున్నారని ఉత్తమ్ కుమార్ రెడ్డి విమర్శించారు. కేంద్ర ప్రభుత్వం ప్రకటించిన మద్దతు ధరల విధానం ప్రకారమే తాము ధాన్యాన్ని ..మిగతా 2లో

ఉద్యోగులకు ఇచ్చిన మాట నిలబెట్టుకున్న రేవంత్ రెడ్డి ప్రభుత్వం
ఉద్యోగుల బకాయిలను
100 రోజుల్లో విడుదల చేస్తామని హామీ
ఈ క్రమంలో తొలి విడతగా రూ.2 వేల కోట్ల బకాయిల విడుదల
ఉద్యోగ సంఘాలు, లిబ్టెర్డ్ ఉద్యోగులు హర్షం



హైదరాబాద్, మే 29 (ప్రభాత ఉదయం)
తెలంగాణ రాష్ట్రంలోని ప్రభుత్వ ఉద్యోగులకు కాంగ్రెస్ సర్కారు శుభవార్త చెప్పింది. పెండింగ్ బకాయిల తొలి విడత మొత్తాన్ని ఇవాళ విడుదల చేశారు. ఉద్యోగుల సుదీర్ఘకాల బకాయిలను కేవలం 100 రోజుల్లో రూ.6,000 కోట్లు విడుదల చేస్తామని ముఖ్యమంత్రి రేవంత్ రెడ్డి, ఉపముఖ్యమంత్రి మల్లుభట్ల విక్రమార్క ఉద్యోగ జేపీసీ నాయకులకు స్పష్టమైన హామీ ఇచ్చిన విషయం తెలిసిందే. ఈ హామీని నెరవేర్చే దిశగా, రాష్ట్ర ఆర్థికశాఖ మంత్రి, ఉపముఖ్యమంత్రి భట్టి విక్రమార్క ఆదేశాల మేరకు ఆర్థికశాఖ ముఖ్య కార్యదర్శి సుధీప్ కుమార్ సుల్తానియా ఈరోజు తొలి విడతగా ..మిగతా 2లో

ముగిసిన బండి భగీరథ్ పోలీసు కస్టడీ
జైలుకు తరలింపు
మైనర్ బాలికను లైంగికంగా వేధించినట్లు భగీరథ్పై ఆరోపణలు
భగీరథ్ పై పోక్సో కేసు పెట్టిన పోలీసులు
మూడు రోజుల పాటు భగీరథ్ను ప్రశ్నించిన పోలీసులు



హైదరాబాద్, మే 29 (ప్రభాత ఉదయం)
మైనర్ బాలికను లైంగికంగా వేధించినట్లు ఆరోపణలు ఎదుర్కొంటున్న కేంద్ర మంత్రి బండి సంజయ్ కుమారు బండి భగీరథ్ పోలీసు కస్టడీ ముగిసింది. భగీరథ్ ను పోలీసులు మూడు రోజుల పాటు విచారించారు. విచారణ ముగియడంతో భగీరథ్ ను పోలీసులు కోర్టులో హాజరుపరిచారు. అనంతరం కోర్టు ఆదేశాల మేరకు చర్రపల్లి జైలుకు తరలించారు. ఈ కేసు ప్రత్యేక విచారణాధికారి, కూకట్ పల్లి డి.సీ.పీ రితిరాజ్ పర్యవేక్షణలో పోలీసులు భగీరథ్ ను విచారించారు. సీన్ రీకన్స్ట్రక్షన్ చేసేందుకు ..మిగతా 2లో

మాజీ మంత్రి గాదె వెంకట్ రెడ్డి మృతి



సీఎం రేవంత్ రెడ్డి సంతాపం
హైదరాబాద్, మే 29 (ప్రభాత ఉదయం)
మాజీ మంత్రి గాదె వెంకట్ రెడ్డి మరణం.. తెలుగు రాష్ట్రాల రాజకీయాల్లో విషాదాన్ని నింపింది. వృద్ధాప్య అనారోగ్య సమస్యలతో తన ఇంట్లో ఆయన కన్నుమూయగా.. పలువురు రాజకీయ నేతలు సంతాపం తెలుపుతున్నారు. తెలంగాణ ముఖ్యమంత్రి రేవంత్ రెడ్డి.. గాదె వెంకట్ రెడ్డి మరణంపై సంతాపం వ్యక్తం చేశారు. గాదె వెంకట్ రెడ్డి ఎన్నో మంచి కార్యక్రమాలు చేశారని ఈ సందర్భంగా ఆయన గుర్తుచేసుకుని భావోద్వేగానికి గురయ్యారు. రాజకీయాల్లోనూ వెంకట్ రెడ్డి తన సేవలందించారని కొనియాడారు. ఆయన ఆత్మకు శాంతి చేకూరాలని ప్రార్థిస్తూ.. వారి కుటుంబ సభ్యులు ప్రగాఢ సానుభూతి తెలిపారు

రాహుల్ ముందు సిద్ధూ డిమాండ్ల జాబితా

కుమారుడికి మంత్రి పదవి..

హైదరాబాద్, మే 29 (ప్రభాత ఉదయం)
కర్ణాటక ముఖ్యమంత్రి పదవి నుంచి వైదొలిగిన సిద్ధరామయ్య.. శుక్రవారం కాంగ్రెస్ అగ్రనేత రాహుల్ గాంధీతో భేటీ అయ్యారు. రాష్ట్రంలో కొత్త ప్రభుత్వ ఏర్పాటు, మంత్రివర్గ కూర్పుపై వీరిద్దరూ సమాలోచనలు జరిపారు. సిద్ధూ రాజకీయ భవిష్యత్తుపైనా చర్చించినట్లు సమాచారం. ఈ సందర్భంగా రాహుల్ ముందు సిద్ధరామయ్య పలు డిమాండ్లను ఉంచినట్లు కాంగ్రెస్ వర్గాలు వెల్లడించాయి. తన కుమారుడు యతీంద్రకు కీలకమైన మంత్రిత్వశాఖను కేటాయించాలని ఆయన హైకమాండ్ ను కోరినట్లుమిగతా 2లో



క్యూర్ పరిధిలో పేదలు సంకృష్టి చెందేలా ఇళ్ల డిజైన్ భవిష్యత్ అవసరాలకు అనుగుణంగా నిర్మాణాలు
మంత్రి పొంగులేటి శ్రీనివాసరెడ్డి 2

దేశంలోనే అత్యధికంగా ధాన్యం కొనుగోలు తెలంగాణ నుంచే...

మొదటి పేజీ తరువాయి...

సేకరిస్తున్నామని, రైతులు పండించిన చివరి గింజ వరకు కొనుగోలు చేస్తామని హామీ ఇచ్చారు. ఈ యాసంగి సీజన్ పంటలో రాష్ట్రవ్యాప్తంగా 141 లక్షల మెట్రిక్ టన్నుల వరిధాన్యం పండిందని, అందులో 75 లక్షల మెట్రిక్ టన్నుల ధాన్యం కొనుగోలు కేంద్రాలకు వస్తుందని అంచనా వేశామన్నారు. అయితే, కేంద్ర ప్రభుత్వం ఇందులో కేవలం 52 లక్షల మెట్రిక్ టన్నుల ధాన్యాన్ని మాత్రమే కొనుగోలు చేస్తామని ముందే చెప్పిందని వెల్లడించారు. మిగిలిన అదనపు ధాన్యాన్ని రైతుల ప్రయోజనాల కోసం రాష్ట్ర ప్రభుత్వమే అప్పు చేసి మరీ కనీస మద్దతు ధరకు కొనుగోలు చేస్తోందని స్పష్టం చేశారు.

తడిసిన ధాన్యం కూడా కొనుగోలు

ఈ యాసంగి పంటలో ఇప్పటివరకు రికార్డు స్థాయిలో 62 లక్షల మెట్రిక్ టన్నుల ధాన్యాన్ని సేకరించినట్లు మంత్రి తెలిపారు. గతంలో ఏ ప్రభుత్వమూ చేయని విధంగా రాష్ట్రవ్యాప్తంగా 8,575 కొనుగోలు కేంద్రాలను ఏర్పాటు చేశామని, అక్కడ రైతులకు అవసరమైన అన్ని మౌలిక సదుపాయాలను కల్పించామని పేర్కొన్నారు. కొనుగోలు



చేసిన ధాన్యానికి సంబంధించి ఇప్పటికే రూ. 13,050 కోట్లను నేరుగా రైతుల ఖాతాల్లో జమ చేసినట్లు వెల్లడించారు. అకాల వర్షాలకు తడిసిన ధాన్యాన్ని సైతం ప్రభుత్వం కొనుగోలు చేస్తుందని, రైతులు ఆందోళన చెందవద్దని భరోసా ఇచ్చారు.

రవాణా కోసం ప్రత్యేక చర్యలు

ధాన్యం రవాణాలో ఎలాంటి ఇబ్బందులు తలెత్తకుండా ఇసుక లారీలను, అలాగే ఇతర ఫ్యాక్టరీల్లో నడిచే ఛార్జి వాహనాలను కూడా ధాన్యం సేకరణకు ఉపయోగించాలని

భావిస్తున్నట్లు మంత్రి చెప్పారు. ఇందుకోసం వాహనాలను కేటాయించాలని ఆయా యాజమాన్యాలను కోరినట్లు తెలిపారు. అయితే, ప్రస్తుతం హామాలీల కొరత కొంత వేగిస్తోందని, బీహార్, బెంగాల్ రాష్ట్రాల నుంచి వచ్చే వలస కార్మికులపైనే ఇందుకు ఎక్కువగా ఆధారపడాల్సి వస్తోందని మంత్రి వివరించారు. ఈ ఇబ్బందులను కూడా అధిగమించి కొనుగోలు ప్రక్రియను వేగంగా పూర్తి చేస్తామని ఉత్తమ కుమార్ రెడ్డి స్పష్టం చేశారు.



ఉద్యోగులకు ఇచ్చిన మాట నిలబెట్టుకున్న రేవెంట్ రెడ్డి ప్రభుత్వం

మొదటి పేజీ తరువాయి...

రూ. 2,000 కోట్ల నిధులను విడుదల చేస్తూ ఉత్తర్వులు జారీ చేశారు. ఈ నిధులతో రిటైర్డ్ ఉద్యోగులకు సంబంధించి కీలకమైన బకాయిలను ప్రభుత్వం పూర్తిగా చెల్లించింది. రిటైర్డ్ ఉద్యోగుల జనరల్ ప్రావిడెంట్ ఫండ్ బకాయిల మొత్తాన్ని క్లియర్ చేశారు. అదేవిధంగా రిటైర్డ్ ఉద్యోగులకు సంబంధించి మే 2025 వరకు పెండింగ్లో ఉన్న కమ్యూటీషన్ బకాయిలను కూడా పూర్తిగా చెల్లించారు. ముందస్తు ప్రణాళికలు, పక్కా కార్యపరణతోనే ఇది సాధ్యమైందని తెలంగాణ ప్రభుత్వం తెలిపింది. ఇచ్చిన మాట ప్రకారం మిగిలిన రూ. 4,000 కోట్ల బకాయిలను కూడా నిర్ణీత గడువులోగా ఉద్యోగుల ఖాతాల్లో జమ చేయడానికి తమ ప్రభుత్వం శరవేగంగా కనరీలు చేస్తోందని వెల్లడించింది. ఉద్యోగుల పట్ల ప్రభుత్వం శ్రద్ధ చూపుతున్నదనడానికి ఇది నిదర్శనమని, ప్రభుత్వం వేగంగా నిర్ణయాలు తీసుకుంటోందని ఉద్యోగ సంఘాల నాయకులు, రిటైర్డ్ ఉద్యోగులు హర్షం వ్యక్తం చేస్తున్నారు.

ఎస్ఐఆర్ తీరుపై శిక్షణ కార్యక్రమాన్ని ప్రారంభించిన కాంగ్రెస్

మొదటి పేజీ తరువాయి...

తెలంగాణ వ్యవహారాల ఇన్చార్జి మీనాక్షి నలరాజన్, ఏఐసీసీ కార్యదర్శి సచిన్ సావంత్ తదితరులు పాల్గొన్నారు. తెలంగాణ కాంగ్రెస్ కమిటీ మాస్టర్ ట్రైనిలకు ఏఐసీసీ శిక్షణ విభాగానికి సంబంధించిన సౌరభ్, అనూప్, నిశాంత్ శిక్షణ ఇస్తున్నారు. ఈ కార్యక్రమంలో శిక్షణ తీసుకున్న మాస్టర్ ట్రైనిలు రాష్ట్రంలోని నియోజకవర్గాల్లో బీఎల్ఎలకు శిక్షణ ఇస్తారు. ఈ సందర్భంగా ఓసీసీ అధ్యక్షుడు మహేశ్ కుమార్ గౌడ్ మాట్లాడుతూ... కాంగ్రెస్ పార్టీని మరింత బలోపేతం చేసేందుకు సంఘటన్ సృజన్ అభియాన్ ప్రక్రియను పక్కనపెట్టి చేశామని వెల్లడించారు. జిల్లా కమిటీలు, మండల కమిటీలు దాదాపు పూర్తి చేశామని చెప్పారు. పశ్చిమబెంగాల్ లో 93 లక్షల ఓట్లను తొలగించారు. బీజేపీ చేసిన కుట్రలతో ఆక్షయ ప్రభుత్వమే మారిపోయిందని మండిపడ్డారు. తెలంగాణలో అలాంటి కుట్రలు జరగకుండా చూసుకోవాలని సూచించారు. ప్రతి ఓటును కాపాడుకోవాల్సిన బాధ్యత మనపై ఉందని చెప్పారు.

ముగిసిన బండి భగీరథ పోలీసు కస్టడీ

మొదటి పేజీ తరువాయి...

మొయినాబాద్ ఫామ్ హౌస్ కు కూడా ఆయనను తీసుకెళ్లారు. డిసెంబర్ 31న బాధితురాలిని భగీరథ్ తన స్నేహితులతో కలిసి ఫామ్ హౌస్ కి తీసుకెళ్లి అభయంతో చేసినట్లు ఆమె తల్లి పోలీసులకు ఫిర్యాదు చేసిన సంగతి తెలిసింది. ఆమె ఫిర్యాదు మేరకు పోలీసులు పోక్సా కేసు నమోదు చేశారు. అయితే పోలీసు విచారణలో పలు ప్రశ్నలకు భగీరథ్ సమాధానాలు చెప్పకుండా మౌనంగా ఉన్నట్లు సమాచారం.



సెన్సెస్ను వేగవంతం చేయాలి

భూభారతి దరఖాస్తులను పెండింగ్ లో ఉంచవద్దు. పిడిఎస్ బియ్యం పక్కదారి పట్టిస్తే కఠిన చర్యలు: జిల్లా కలెక్టర్ రిజ్యూన్ బాషా షేక్

గద్వాల జిల్లా ప్రతినధి, మే 29(ప్రభాత ఉదయం)

జనగణన 2027 లో భాగంగా మొదట ఈ ఏడాది చేపట్టిన ఇండర్ గణనను జూన్ 9వ తేదీలోగా పూర్తి చేయాలని జిల్లా కలెక్టర్ రిజ్యూన్ బాషా షేక్ అన్నారు. శుక్రవారం ఐడిఓసీ వీడియో కాన్ఫరెన్స్ హాల్లో జిల్లాలోని అన్ని మండలాల తహసీల్దారులతో వివిధ అంశాలపై కలెక్టర్ సమీక్ష సమావేశం నిర్వహించారు. జోగులాంబ గద్వాల జిల్లాలో సుమారు 2.18 లక్షల ఇండ్లు ఉండగా ఇప్పటివరకు ఎన్నుమరేట్ల దాదాపు 1.79 లక్షల ఇళ్ల గణన పూర్తి చేశారని, మిగిలిన ప్రక్రియను వేగవంతం చేయాల్సి ఉందన్నారు. వార్డ్ అధికారులకు ఉన్న తహసీల్దార్ లు, తమ పరిధిలోని సూపర్వైజర్లు, ఎన్నుమరేట్ల తరచూ మాట్లాడుతూ జిల్లాలో 95 శాతానికి పైగా హాస్ లిస్ట్ అవరేషన్ జరిగింది కృషి చేయాలన్నారు. భూభారతి దరఖాస్తులను పెండింగ్ లో ఉంచకుండా పరిష్కరించాలని, ఇతర భూ సంబంధ సమస్యలను కూడా అవసరమైతే క్షేత్రస్థాయిలో పర్యటించి ఎలాంటి వివాదాలకు తావు లేకుండా పరిష్కారం చూపాలని ఆదేశించారు. జిల్లాలోని రేషన్ దుకాణాలకు సంబంధిత మండలాల తహసీల్దార్లు, ఎన్నుమరేట్ల డిప్యూటీ తహసీల్దారుల తరచూ తనిఖీలు చేయాలన్నారు. అలాగే పిడిఎస్ బియ్యం పక్కదారి పట్టకుండా నిఘా ఉంచాలని, అవకతవకలకు పాల్పడే రేషన్ డీలర్లు, సంబంధిత అధికారులపై తగు చర్యలు తీసుకోవడం జరుగుతుందని ఈ సందర్భంగా కలెక్టర్ హెచ్చరించారు. ఈ సమావేశంలో అదనపు కలెక్టర్ మధుమోహన్, ఆర్టివో శ్రీనివాసరావు, పౌరసరఫరాల శాఖ జిల్లా అధికారి సామర్, మేనేజర్ విమల, కలెక్టరేట్ ఏవో భూపాల్ రెడ్డి, ఇతర అధికారులు, తదితరులు పాల్గొన్నారు.

క్యూర్ పీలెట్ల పేదలు సంతోషి చెందేలా ఇళ్ల డిజైన్

భవిష్యత్ అవసరాలకు అనుగుణంగా నిర్మాణాలకు మంత్రి పొంగులేటి శ్రీనివాసరెడ్డి హైదరాబాద్, మే 29 (ప్రభాత ఉదయం)

పట్టణ ప్రాంతాల్లో నివసిస్తున్న పేద కుటుంబాలకు సౌకర్యవంతమైన, భద్రమైన, భవిష్యత్ అవసరాలకు అనుగుణమైన ఇళ్లను నిర్మించాలనే లక్ష్యంతో తెలంగాణ ప్రభుత్వం ముందుకు సాగుతోందని రాష్ట్ర గృహ నిర్మాణ, రెవెన్యూ, సమాచార, పౌర సంబంధాల శాఖ మంత్రి పొంగులేటి శ్రీనివాస రెడ్డి అన్నారు. పట్టణాల్లో జీవించే పేదవాడికి తన జీవనోపాధికి ఇబ్బంది లేకుండా గౌరవప్రదమైన జీవనం కల్పించాలనే గౌరవ ముఖ్యమంత్రి రేవంత్ రెడ్డి గారి విజన్ కు అనుగుణంగా అర్బన్ ఇండిరమ్మ ఇళ్ల నిర్మాణ ప్రణాళికలు రూపొందిస్తున్నామని తెలిపారు. క్యూర్ పీలెట్లోని 24 నియోజక వర్గాల్లో తొలి విడతగా లక్ష ఇళ్ల నిర్మాణానికి ఇటీవల జరిగిన రాష్ట్ర కేబినెట్ ఆమోదం తెలిపిన నేపథ్యంలో శుక్రవారం మంత్రి పొంగులేటి శ్రీనివాస రెడ్డి అధికారులతో సమగ్ర సమీక్ష నిర్వహించారు. ఈ సందర్భంగా అర్బన్ ఇండిరమ్మ ఇళ్లకు సంబంధించి



రూపొందించిన పలు సమానా డిజైన్లను పరిశీలించి పలు కీలక మార్పులు, సూచనలు చేశారు. రానున్న 40 నుండి 50 సంవత్సరాల అవసరాలను దృష్టిలో పెట్టుకొని నిర్మాణాలు చేపట్టాలని మంత్రి స్పష్టం చేశారు. కేవలం ఇళ్ల కట్టడం మాత్రమే కాదు, భవిష్యత్ తరాలకు అనుకూలంగా ఉండే విధంగా డ్రైనేజీ వ్యవస్థ, పార్కింగ్, వాణిజ్య అవసరాలు, ప్రజల జీవనశైలిని దృష్టిలో పెట్టుకొని సమగ్ర ప్రణాళికతో ముందుకు వెళ్లాలన్నారు. స్థానిక పరిస్థితులను బట్టి అవసరమైతే 10 అంతస్తుల వరకు భవనాలు నిర్మించేలా

ప్రణాళికలు సిద్ధం చేయాలని అధికారులను ఆదేశించారు. ఖాల్, బెన్ రూమ్, కిచెన్, బాత్ రూమ్ వంటి విభాగాల పరిమాణాల రూపకల్పనలో వాస్తవ అంశాలకు కూడా ప్రాధాన్యత ఇవ్వాలని సూచించారు. పేద కుటుంబాలు సంతోషంగా, ఆత్మగౌరవంతో జీవించేలా ప్రతి డిజైన్ ఉండాలన్నారు. పార్కింగ్తో పాటు షాపుల ఏర్పాటుకు కూడా అవకాశం కల్పించే విధంగా ప్రణాళికలు రూపొందించాలని తెలిపారు. ప్రతి నియోజకవర్గాన్ని ఒక యూనిట్ గా తీసుకొని, ఆ నియోజకవర్గ ప్రజలకు అదే ప్రాంతంలో ఇళ్ల నిర్మించి ఇవ్వాలని అధికారులకు సూచించారు. ప్రజలు తమ ఉపాధి, జీవన విధానాలకు దూరం కాకుండా నివాసాలు కల్పించడమే ప్రభుత్వ లక్ష్యమన్నారు. ముఖ్యమంత్రి రేవంత్ రెడ్డి తో చర్చించిన అనంతరం తుది డిజైన్లను ఖరారు చేసి, యుద్ధ ప్రాతిపదికన పనులు ప్రారంభించేలా రోజువారీ కార్యచరణ రూపొందించాలని మంత్రి అధికారులను ఆదేశించారు. పట్టణ ప్రాంతాల్లో నివసిస్తున్న ప్రతి పేద కుటుంబానికి సొంతింది భద్రత కల్పించాలనే సంకల్పంతో తెలంగాణ ప్రభుత్వం దేశానికే ఆదర్శంగా నిలిచే అర్బన్ హౌసింగ్ మోడల్ ను తీసుకొస్తోందని మంత్రి పొంగులేటి శ్రీనివాస రెడ్డి పేర్కొన్నారు.

అబోహార్ మున్సిపల్ కార్పొరేషన్ ఎన్నికల్లో బీజేపీ పాగా

పంజాబ్ స్థానిక ఎన్నికల్లో ఆప్ విజయభైరం ఛండీగడ్, మే 29 (ప్రభాత ఉదయం)

పంజాబ్ లోని అబోహార్ మున్సిపల్ కార్పొరేషన్ ఎన్నికల్లో బీజేపీ గెలుపు సాధించింది. 50 వార్డుల్లో 28 వార్డులు సొంతం చేసుకుంది. దీంతో అబోహార్లో బీజేపీ తొలిసారి మేయర్ పదవిని చేపట్టేందుకు మార్గం సుగమమైంది. 2027లో కీలకమైన పంజాబ్ అసెంబ్లీ ఎన్నికలు జరుగుతుండటంతో ఈ గెలుపు బీజేపీలో సరికొత్త ఉత్సాహాన్ని నింపింది. అబోహార్ మున్సిపల్ కార్పొరేషన్ ఎన్నికల ఫలితాలను శుక్రవారంనాడు ప్రకటించారు. బీజేపీ 28 వార్డులు గెలుచుకోగా, ఆప్ 20 వార్డులతో రెండో స్థానంలో నిలిచింది. కాంగ్రెస్ ఒక స్థానం, ఇండిపెండెంట్ అభ్యర్థి ఒక

స్థానం గెలుచుకున్నారు. కాల్పోయినా ఆప్ పంజాబ్ గా అబోహార్ ను పిలుస్తారు. కిన్నీ పండ్ల సాగు, బలమైన వ్యవసాయ ఆదాయం కలిగిన ప్రాంతమిది. ఆర్థికంగా, రాజకీయంగా పలుకుబడి కలిగిన అర్బన్ నెంబర్లలో ఇదొకటి. ఈ ప్రాంతంలో ఓటర్ల మనోభావాలను తాజా ఫలితాలు ప్రతిబింబిస్తున్నాయని, 2027 ఎన్నికలకు ముందు ఇలాంటి ఫలితం వెలువడంతో ఆసక్తికరమని విశ్లేషకులు చెబుతున్నారు. కాగా, రాష్ట్రంలోని 8 మున్సిపల్ కార్పొరేషన్లు, 75 మున్సిపల్ కౌన్సిల్లు, 20 నగర పంచాయతీలకు మే 26న ఎన్నికలు జరిగాయి. మోహాలీ, బిరీందా, అబోహార్, బర్నాలా, కపూర్తలా, మోగా, బటాలా, పఠాన్కోట్ మున్సిపల్ కార్పొరేషన్లకు జరిగిన ఈ ఎన్నికల్లో 7,555 మంది పోటీ చేశారు. ఆప్, కాంగ్రెస్, బీజేపీ, సాథీతో పాటు బహుజన్

సమాజ్ పార్టీ, స్వతంత్ర అభ్యర్థులు పోటీలో ఉన్నారు. ఇదిలావుంటే అసెంబ్లీ ఎన్నికల్లో ఇటీవల చేదు అనుభవాలను చవిచూసిన ఆప్ ఆర్మ్డ్ పార్టీ కు ఎట్టకేలకు ఊరట లభించింది. ఆప్ అధికారంలో ఉన్న ఏకైక రాష్ట్రమైన పంజాబ్ లో ఈసారి 26న జరిగిన స్థానిక సంస్థల ఎన్నికల ఫలితాలు శుక్రవారంనాడు వెలువడ్డాయి. ఈ ఎన్నికల్లో ఆప్ ఘనవిజయం సాధించింది. పంజాబ్ లోని 102 నగర పాలక సంస్థలకు ఈ ఎన్నికలు జరుగగా, వీటిలో 8 మున్సిపాలిటీలు, 75 మున్సిపల్ కౌన్సిల్లు, 19 నగర పంచాయతీలు ఉన్నాయి. మొత్తం 1,869 వార్డులకు గాను శుక్రవారం రాత్రి వరకు వెలువడిన ఫలితాల్లో 939 వార్డులను ఆప్ కైవసం చేసుకుంది. మొత్తం మున్సిపాలిటీల్లో సగానికి పైగా వార్డులను దక్కించుకుంది.

రాష్ట్ర ఆవిర్భావ దినోత్సవాన్ని ఘనంగా నిర్వహించాలి

జిల్లా కలెక్టర్ రిజ్యూన్ బాషా షేక్ గద్వాల జిల్లా ప్రతినధి, మే 29(ప్రభాత ఉదయం):

జూన్ 2న తెలంగాణ రాష్ట్ర అవతరణ దినోత్సవ వేడుకలను ఘనంగా నిర్వహించేందుకు పక్కనపెట్టిగా ఏర్పాట్లు చేయాలని జిల్లా కలెక్టర్ రిజ్యూన్ బాషా షేక్ అధికారులను ఆదేశించారు. శుక్రవారం ఐడిఓసీ కాన్ఫరెన్స్ హాల్ లో తెలంగాణ ఆవిర్భావ దినోత్సవ వేడుకల ఏర్పాట్లపై జిల్లా అధికారులతో సమన్వయ సమావేశం నిర్వహించి, అధికారులకు సూచనలు చేశారు. ఈ సందర్భంగా కలెక్టర్ మాట్లాడుతూ రాష్ట్ర అవతరణ దినోత్సవం సందర్భంగా సమీకృత జిల్లా కార్యాలయాల సమూహంలో నిర్వహించే వేడుకలను పక్కనపెట్టిగా నిర్వహించాలన్నారు. ముఖ్య అతిథిలు ప్రజాప్రతినిధులు, అధికారులు, ఆహ్వానితులందరికీ ఆహ్వానాలు అందేలా చర్యలు తీసుకోవాలని సూచించారు. వేడుకలకు హాజరయ్యే ప్రజాప్రతినిధులు, అధికారులు, ప్రజలకు అవసరమైన సౌకర్యాలు పక్కనపెట్టిగా కల్పించాలన్నారు. పతాకావిష్కరణ కార్యక్రమంలో ఎలాంటి పొరపాట్లు జరగకుండా ముందస్తుగా మాక్ డ్రిల్ నిర్వహించడంతో పాటు పోలీసు గౌరవ వందనం ఏర్పాటు చేయాలని, బందోబస్తు కల్పించాలని పోలీసు అధికారులకు సూచించారు. వేడుకల ప్రాంగణంలో తాగునీరు, పారిశుధ్య ఏర్పాట్లకు పక్కనపెట్టిగా చేపట్టాలని మున్సిపల్ కమిషనర్ ను ఆదేశించారు. నిరంతర విద్యుత్ సరఫరా ఉండేలా విద్యుత్ శాఖ అధికారులు చర్యలు తీసుకోవాలని సూచించారు. తెలంగాణ సంస్కృతి, సంప్రదాయాలను ప్రతిబింబించేలా సాంస్కృతిక కార్యక్రమాలు నిర్వహించాలని పేర్కొన్నారు. ప్రజాపాలన-ప్రగతి ప్రణాళిక కార్యక్రమంలో భాగంగా



చేపట్టిన అభివృద్ధి, సంక్షేమ కార్యక్రమాలను వేడుకల్లో ప్రతిబింబించేలా చర్యలు చేపట్టాలని సూచించారు. వివిధ సంక్షేమ, అభివృద్ధి కార్యక్రమాలు ప్రతిబింబించేలా వివిధ శాఖల స్టాఫ్ ను ఏర్పాటు చేయాలన్నారు. ప్రదర్శన స్టాఫ్ ను ఆకర్షణీయంగా, విసృతంగా ఏర్పాటు చేసిన ఉత్తమ శాఖలకు అవార్డులు ప్రధానం చేయనున్నట్లు తెలిపారు. ప్రజాపాలన-ప్రగతి ప్రణాళిక కార్యక్రమాల అమలులో విశేష కృషి చేసి ఉత్తమ ప్రతిభ కనబరిచిన ఉద్యోగులు, అధికారులను రాష్ట్ర ఆవిర్భావ దినోత్సవ వేడుకల సందర్భంగా ప్రశంసా పత్రాలు అందజేయనున్నట్లు పేర్కొన్నారు. జిల్లా వ్యాప్తంగా మండలాలు, గ్రామ స్థాయిలో కూడా తెలంగాణ రాష్ట్ర ఆవిర్భావ దినోత్సవాన్ని ఘనంగా నిర్వహించాలన్నారు. జిల్లా, మండల, గ్రామ స్థాయిలోని

అన్ని ప్రభుత్వ కార్యాలయాలను విద్యుత్ దీపాలంకరణతో సుందరంగా అలంకరించి మండల వాతావరణాన్ని ప్రతిబింబించేలా చర్యలు చేపట్టాలన్నారు. జిల్లాకేంద్రంలోని స్మృతి వనం, పాత బస్టాండ్ వద్ద గల తెలంగాణ పోరాట యోధుల విగ్రహాల వద్ద, సభాభివృద్ధి వేదికలను పూలతో అందంగా అలంకరించాలన్నారు. వేడుకల ఏర్పాట్లలో ఎక్కడ ఎలాంటి పొరపాట్లు జరగకుండా విజయవంతంగా నిర్వహించాలని సంబంధిత అధికారులకు కలెక్టర్ సూచించారు. ఈ కార్యక్రమంలో అదనపు కలెక్టర్ల సర్కింగ్ రావు, మధు మోహన్, ఆర్టిఓ శ్రీనివాసరావు, కలెక్టరేట్ ఏఓ భూపాల్ రెడ్డి, తహసీల్దార్ హరికృష్ణ, మున్సిపల్ కమిషనర్ జానకి రామ్ సాగర్, వివిధ శాఖల అధికారులు పాల్గొన్నారు.

కీ బోర్డు వాయింఛడంలో గిన్నీస్ వరల్డ్ రికార్డు సాధించిన కోరని అమ్మార కమల్

బుద్వేల్, మే 29 (ప్రభాత ఉదయం)

హల్లెల్ మ్యూజిక్ స్కూల్ ఆధ్వర్యంలో 2026 ఫిబ్రవరి 2వ తేదీన నగరంలో 777 మంది చిన్నారులతో నిర్వహించిన సామాజిక కీ బోర్డు వాయింఛ కార్యక్రమంలో పాల్గొన్న బుద్వేల్ నివాసి కోరని అమ్మార కమల్ శుక్రవారం గిన్నీస్ వరల్డ్ రికార్డు సర్టిఫికేట్ అందుకున్నారు. గచ్చిబౌలి స్టేడియంలో జరిగిన సర్టిఫికేట్ ప్రధానోత్సవ కార్యక్రమంలో హల్లెల్ మ్యూజిక్ స్కూల్ నిర్వాహకులు పాస్టర్ ఆగస్టీన్ చేతుల మీదుగా కోరని అమ్మార కమల్ సర్టిఫికేట్ అందుకున్నారు. తమ మనుమరాలు చిన్న వయస్సులోనే గిన్నీస్ వరల్డ్ రికార్డు సర్టిఫికేట్ అందుకోవడం పట్ల తాత కోరని దేవదాసం, బాలిక తల్లిదండ్రులు కోరని అభిషేక్, జోహోశ్యామలు హార్షం వ్యక్తం చేశారు.



పాస్టర్ ఆగస్టీన్ చేతుల మీదుగా గిన్నీస్ వరల్డ్ రికార్డు సర్టిఫికేట్, మెడల్ అందుకుంటున్న కోరని అమ్మార కమల్



సర్టిఫికేట్, మెడల్ తో కోరని అమ్మార కమల్

ఉద్యోగ విరమణ పొందిన గుండాల నర్సింహ్

బుద్వేల్, మే 29 (ప్రభాత ఉదయం)



ఉద్యోగ విరమణ పొందిన గుండాల నర్సింహ్ సు సన్మానస్సుపై ఓడీపీ డైరెక్టర్ డాక్టర్ ఆర్ ఎన్ చట్ర్

రాజేంద్రనగర్ లోని ప్రాజెక్టు డైరెక్టరేట్ ఆన్ ఫ్యాక్ట్రీ (పీడీపీ) లో స్విట్ సపోర్టింగ్ స్టాఫ్ (ఎస్ఎస్ఎస్) ఉద్యోగం చేస్తున్న రాజేంద్రనగర్ నివాసి గుండాల నర్సింహ్ శుక్రవారం ఉద్యోగ విరమణ పొందారు. ఇండియన్ కౌన్సిల్ ఆఫ్ అగ్రికల్చరల్ రీసెర్చ్ (ఐసీఆర్) అనుబంధ సంస్థ అయిన పీడీపీ లో 37 సంవత్సరాలుగా గుండాల నర్సింహ్ ఉద్యోగం చేశారు. అందరితో కలుపుగోలుగా ఉండే నర్సింహ్ ను ఆ సంస్థ డైరెక్టర్ డాక్టర్ ఆర్ ఎన్ చట్ర్ తో పాటు శాస్త్రవేత్తలు, అధికారులు, ఉద్యోగులు, కుటుంబ సభ్యులు, చిన్ననాడు తనతో కలిసి చదువుకున్న మిత్రులు కలిసి ఘనంగా సన్మానించారు. కూరగాయల నర్మమ్మ కుమారుడైన గుండాల నర్సింహ్ శేష జీవితం సుఖంతోషాలతో, ఆయురారోగ్యాలతో, ఐషాశ్చర్యాలతో విలసిల్లాలని భగవంతుణ్ణి ప్రార్థించారు. ఈ కార్యక్రమంలో గుండాల నర్సింహ్ సతీమణి గుండాల పుష్పకళ, సోదరులు గుండాల క్రిష్ణ, గుండాల శ్రీనివాస్, గుండాల వెంకటేశ్ ల కుటుంబ సభ్యులతో పాటు కుమారులు యశ్వంత్, ప్రణయ్, శ్రేష్ఠ, తదితరులు పాల్గొన్నారు.



ఉద్యోగ విరమణ పొందిన గుండాల నర్సింహ్ దంపతులకు సన్మానం చేస్తున్న బంధువులు

పాగాకు రహిత సమాజంతోనే ఆరోగ్యం: సీబి ఎం.లక్ష్మారెడ్డి 'ప్రెండ్స్ వెల్ఫేర్ అసోసియేషన్' ఆధ్వర్యంలో పాగాకు వ్యతిరేక దినోత్సవ గోడ పత్రిక ఆవిష్కరణ

శేరిలింగంపల్లి : మే 29, (ప్రభాత ఉదయం)

ప్రపంచ పాగాకు వ్యతిరేక దినోత్సవాన్ని పురస్కరించుకుని పాగాకు దాని ఉత్పత్తుల వినియోగం వల్ల కలిగే అనర్థాలపై ప్రజల్లో అవగాహన కల్పించేందుకు 'ప్రెండ్స్ వెల్ఫేర్ అసోసియేషన్' ఆధ్వర్యంలో రూపొందించిన గోడ పత్రికను ఆవిష్కరించారు. అసోసియేషన్ కన్వీనర్ తాడిబోయిన రామస్వామి యాదవ్ ఆధ్వర్యంలో ముద్రించిన ఈ గోడ పత్రికను గచ్చిబౌలిలోని సైబరాబాద్ ఉమెస్ అండ్ చిల్డ్రన్ సెంట్రీ వింగ్ కార్యాలయంలో సర్టిఫైడ్ ఇన్ స్పెక్టర్ ఎం. లక్ష్మారెడ్డి ముఖ్య అతిథిగా విచ్చేసి ఆవిష్కరించారు. ఈ సందర్భంగా సీబి లక్ష్మారెడ్డి మాట్లాడుతూ ప్రపంచ ఆరోగ్య సంస్థ 1988 నుండి ప్రతి సంవత్సరం మే 31న ఒక ప్రత్యేక నినాదంతో ఈ దినోత్సవాన్ని నిర్వహిస్తోంది తెలిపారు. ఈ ఎడాది "నికోటిన్, పాగాకు వ్యసనాన్ని ఎదుర్కోవాలని పిలుపునివ్వడం" అనే నినాదంతో ముందుకు సాగుతున్నట్లు పేర్కొన్నారు. పాగాకు వల్ల ప్రపంచవ్యాప్తంగా



పాగాకు వ్యతిరేక దినోత్సవం గోడ పత్రికను ఆవిష్కరిస్తున్న సీబి లక్ష్మారెడ్డి



పాగాకు వ్యతిరేక దినోత్సవం గోడ పత్రికను ఆవిష్కరిస్తున్న సీబి లక్ష్మారెడ్డి

పాగాకు బీడీ వంటి రూపాల్లో వీటిని వాడుతున్నారని కేవలం వాడేవారే కాకుండా, పక్కన ఉండి ఆ పొగను వీల్చేవారు సైతం (సెకండ్ హ్యాండ్ స్మోకింగ్) రోగాల బారిన పడుతున్నారని, దీని ప్రభావం పిల్లలపై మరి ఎక్కువగా ఉంటుందని స్పష్టం చేశారు. ఒక సిగరెట్ తాగితే మనవి జీవితకాలంలో 20 నిమిషాల ఆయుష్షు తగ్గుతుందని లక్ష్మారెడ్డి వివరించారు పాగాకు ఉత్పత్తి, ఎగుమతుల్లో చైనా, భారత్ మొదటి స్థానాలు వస్తున్నాయని హెచ్చరించారు. పాగాకులోని 'నికోటిన్' వల్ల రక్తపోటు, పక్షవాతం, జ్ఞాపకశక్తి తగ్గడం వంటి సమస్యలు వస్తాయని వైద్యులు చెబుతున్నట్లు పేర్కొన్నారు. సిగరెట్లు, గుట్టా పాన్ పరాగ్,

స్థితి దెబ్బతినడమే కాకుండా ప్రాణ నష్టం సంభవిస్తోందని 'ఆరోగ్యమే మహాభాగ్యం' అనే సూత్రాన్ని సమ్మి వీటికి దూరంగా ఉండాలన్నారు. ప్రతి ఒక్కరూ యోగా, ధ్యానం, పౌష్టికాహార అలవాట్లతో ఆరోగ్యాన్ని సంరక్షించుకోవాలని పిలుపు నిచ్చారు. ధూమపానం మానాలనుకునే వారు దృఢ సంకల్పంతో ఉండాలని, పొగ తాగాలనిపించినప్పుడు ఆరోగ్యకరమైన చిరుతిట్లు, నారింజ, బియ్యం, ద్రాక్ష వంటి పండ్ల రసాలు తీసుకోవాలని సూచించారు. అలాగే చూయింగ్ గమ్స్, చాక్లెట్లు, పుడినా ఆకులు, పచ్చి కూరగాయలు, ఎక్కువ నీరు, దాల్చిన చెక్క, యాలకులు, లవంగాలు నమలడం, గోరువెన్నె పాలు, నిమ్మరసం తాగడం ద్వారా ఈ అలవాటు నుండి సులభంగా బయటపడవచ్చని హితవు పలికారు. ఈ కార్యక్రమంలో డ్రెండ్స్ వెల్ఫేర్ అసోసియేషన్ సభ్యులు ఎం. శ్రీహరిబాబు, కొత్తపల్లి కోటేశ్వరరావు, అమ్మయ్య చౌదరి, జీ.వీ. రావు, సత్యనారాయణ, వాణి సాంబశివరావు, పాలం శ్రీను తదితరులు పాల్గొన్నారు


గండిపేట 'సర్కారు' భూమికి ఎసరు: నకిలీ జీడిల ముతా గుట్టురట్టు!

శేరిలింగంపల్లి డి.సి.పీ శ్రీనివాస్ సంచలన నిజాలు


రంగంలోకి వైసీపీ మాజీ ఎమ్మెల్యే బొల్లె బ్రహ్మనాయుడు? తెరవెనుక రూ.4 కోట్ల డీల్.. ముగ్గురు అరెస్ట్, నలుగురు పరాలి!

శేరిలింగంపల్లి, మే 29, (ప్రభాత ఉదయం)

వంద కోట్ల రూపాయల విలువైన ప్రభుత్వ భూమిపై కన్నేశారు.. కోర్టులు భీతరించుకున్నా లొంగలేదు.. ఏకంగా ప్రభుత్వ ముద్రలతో నకిలీ జీడిలనే సృష్టించి, సోషల్ మీడియాలో వైరల్ చేస్తూ కోట్ల రూపాయల దందాకు తెరలేపారు. గండిపేట పరిధిలోని ప్రభుత్వ పోరంబోకు భూమిని కొల్లగొట్టేందుకు స్కెచ్ చేసిన ఒక భారీ కేటుగాళ్ల ముతా గుట్టును శేరిలింగంపల్లి పోలీసులు రట్టు చేశారు. ఆంధ్రప్రదేశ్ వైసీపీ పార్టీకి చెందిన మాజీ ఎమ్మెల్యే ఈ కథ మూత్రాన్ని నడిపించినట్లు పోలీసులు అనుమానిస్తున్నారు. నార్సింగి పోలీస్ స్టేషన్ పరిధిలో వెలుగుచూసిన ఈ హైద్రాబాద్ భూ కుంభకోణం వివరాలను శేరిలింగంపల్లి డి.సి.పీ శ్రీనివాస్ మీడియా సమావేశంలో వెల్లడించారు. గండిపేట సర్పే నెంబర్ 18లోని విలువైన ప్రభుత్వ భూమిని తమ సొంతం చేసుకోవాలని 'నిమ్మల' కుటుంబం చాన్నాళ్లుగా స్కెచ్ చేసింది. ప్రభుత్వ భూమిపై హక్కులు తమవేంటంటూ హైకోర్టులో పిటిషన్లు వేసినా.. గతేడాది ఆక్టోబర్ 2025లోనే కోర్టు వాటిని కొట్టిపారేసింది. చట్టబద్ధంగా లాండ్లలో హక్కులు లేకపోయినా, ఈ కేటుగాళ్లు వెనక్కి తగ్గలేదు. ప్రభుత్వమే ఈ భూమిని తమకు క్రమబద్ధీకరించినట్లు ఏకంగా 5 నకిలీ జీడి లను సృష్టించారు. ఆ ఘోరరీ పత్రాలను వాల్ట్రాస్, సోషల్



గండిపేట భూమి విషయంపై విలేజ్ కల సమావేశంలో మాట్లాడుతున్న శేరిలింగంపల్లి డి.సి.పీ శ్రీనివాస్ రావు. నిందితులు ఘోట్ లు



గండిపేట భూమి విషయంపై విలేజ్ కల సమావేశంలో మాట్లాడుతున్న శేరిలింగంపల్లి డి.సి.పీ శ్రీనివాస్ రావు. నిందితులు ఘోట్ లు

మీడియాలో వైరల్ చేస్తూ.. ఏకరాకు రూ. 3.5 కోట్ల చొప్పున భూమిని అమ్మకానికి పెట్టి మాయాజాలం మొదలుపెట్టారు. తెరపైకి వైసీపీ మాజీ ఎమ్మెల్యే రూ. 4 కోట్ల లక్షను డీల్! ఈ నకిలీ పత్రాల వెనుక భారీ స్కామ్ లోనే డీల్ కుదిరినట్లు పోలీసుల దర్యాప్తులో తెలిసింది. నిందితులు వినకొండ వైసీపీ మాజీ ఎమ్మెల్యే బొల్లె బ్రహ్మనాయుడు, బొల్లె రమేష్ తో భూమి అమ్మకానికి అక్రమ ఒప్పందం కుదుర్చుకున్నారు. ఈ డీల్ లో భాగంగా నిమ్మల ఫ్యామిలీ ఖాతాలోకి వైసీపీ మాజీ ఎమ్మెల్యే బ్రహ్మనాయుడు నుంచి రెండు విడతలుగా ఒకసారి కోటి రూపాయలు, మరోసారి రూ. 25 లక్షలు డబ్బులు బదిలీ అయ్యాయి. మొత్తంగా ఈ అక్రమ భూ లావాదేవీల్లో దాదాపు రూ. 4 కోట్లు చేతులు మారినట్లు పోలీసులు గుర్తించారు. తహసీల్దార్ అలర్ట్.. సీసీలోకి పోలీసులు: నిందితులు ప్రభుత్వ భూమిని తమకు క్రమబద్ధీకరించినట్లుగా సోషల్ మీడియా ప్రచారం ప్రచారం చేసుకుని నడద భూమిని గ్రహించేందుకు మార్కెట్ పెట్టారు. విషయం తెలుసుకున్న అధికారులు అప్రమత్తమైన స్థానిక తహసీల్దార్ పోలీసులకు ఫిర్యాదు చేయడంతో ఈ భారీ మోసం వెలుగులోకి వచ్చింది.

రంగంలోకి దిగిన పోలీసులు కోర్టు ఆదేశాలతో నిందితుల ఇళ్లపై దాడులు చేసి, కీలకమైన బ్యాంక్ పాస్ బుక్స్, మొబైల్ ఫోన్లు, ల్యాప్ టాప్ లను స్వాధీనం చేసుకున్నారు. ముగ్గురు లాకప్ లోకి.. నలుగురు కోసం వెళి! ఈ కేసులో ప్రధాన నిందితులైన నిమ్మల రాజేష్ గాడ్, నిమ్మల వేణుగోపాల్, నిమ్మల సాయికిరణ్ లను పోలీసులు అరెస్ట్ చేశారు. అయితే, ఈ కేసులో కీలక సూత్రధారులైన బొల్లె రమేష్, వైసీపీ మాజీ ఎమ్మెల్యే బొల్లె బ్రహ్మనాయుడు, సునీల్, రాధాకృష్ణ ప్రస్తుతం పరారీలో ఉన్నట్లు డి.సి.పీ శ్రీనివాస్ తెలిపారు. నిందితుల కోసం నాలుగు ప్రత్యేక బృందాలను ఏర్పాటు చేసి గాలింపు తీవ్రం చేసినట్లు డి.సి.పీ తెలిపారు. పోలీసుల హెచ్చరిక: భూమి కొనేముందు జాగ్రత్త! ఈ సంచలన కేసు నేపథ్యంలో ప్రజలకు డి.సి.పీ శ్రీనివాస్ కీలక సూచనలు చేశారు. సోషల్ మీడియాలో వచ్చే ఫేక్ జీడిలు, ఘోరరీ పత్రాలను మాసి మోసపోవద్దని హెచ్చరించారు. భూములు కొనుగోలు చేసే ముందు తప్పనిసరిగా రెవెన్యూ, రిజిస్ట్రేషన్ రికార్డులను క్షుణ్ణంగా పరిశీలించుకోవాలని, చట్టపరమైన నిబ్బితార్థం తర్వాత లావాదేవీలు జరపాలని ఆయన స్పష్టం చేశారు.



అర్థం లక్షయ్య గుప్తా, రేణుగుంట్ల గణేష్ గుప్తా లను సన్మానిస్తున్న ఆర్వవైశ్య సంఘం నాయకులు

తెలంగాణ రాష్ట్ర ఆర్వవైశ్య మహాసభ ఉపాధ్యక్షులుగా కాటేదాన్ కు చెందిన అర్థం లక్షయ్య గుప్తా ఎన్నిక

బుద్వేల్, మే 29 (ప్రభాత ఉదయం)

తెలంగాణ రాష్ట్ర ఆర్వవైశ్య మహాసభ ఉపాధ్యక్షులుగా నియమితులైన కాటేదాన్ నివాసి అర్థం లక్షయ్య గుప్తా, కోశాధికారి గా నియమితులైన శంషాబాద్ వాస్తవ్యులు రేణుగుంట్ల గణేష్ గుప్తా లను శుక్రవారం కాటేదాన్ శివరాంపల్లి ఆర్వవైశ్య సంఘం నాయకులు సోమ శ్రీనివాస్ గుప్తా, సిరంగి బుచ్చయ్య గుప్తా ల ఆధ్వర్యంలో సన్మానించారు. ఈ కార్యక్రమంలో ఆర్వవైశ్య సంఘం నాయకులు వనపర్తి భద్రినాథ్ గుప్తా, ఓరుగంటి మల్లేశ్ గుప్తా, పెంటపాటి శ్రీనివాస్ గుప్తా, గుడిపల్లి రవి కుమార్ గుప్తా తదితరులు పాల్గొన్నారు.



బండి ప్రతాప్ రెడ్డి విత్ పటానికి నివాళులు అర్పిస్తున్న కుమార్తె దుంబాల రూప్యి రెడ్డి తదితరులు

బీజేపీ సీనియర్ నాయకులు దివంగత బండి ప్రతాప్ రెడ్డికి ఘన నివాళులు

బుద్వేల్, మే 29 (ప్రభాత ఉదయం):

బీజేపీ రాష్ట్ర కౌన్సిల్ మాజీ సభ్యులు, ప్రేమావతిపేట్ నివాసి దివంగత బండి ప్రతాప్ రెడ్డి వర్ధంతి సందర్భంగా శుక్రవారం ప్రేమావతిపేట్ లో ఆయన చిత్రపటానికి పూలమాలలు వేసి నివాళులర్పించారు. ఈ కార్యక్రమంలో కుటుంబ సభ్యులు, బంధువులు, సానికులు, బండి ప్రతాప్ రెడ్డి అభిమానులు పాల్గొన్నారు. బండి ప్రతాప్ రెడ్డి 1987 లో రాజేంద్రనగర్ మునిసిపాలిటీలో కౌన్సిలర్ గా పనిచేశారు. ఆయన సుదీర్ఘ కాలం పాటు మహారాజ ప్రతాప్ ఆర్ఎస్ఎస్ శాఖ కు కార్యనిర్వాహక గా పనిచేశారు. దేశం పట్ల, ధర్మం పట్ల ఎంతో భక్తి శ్రద్ధలు ఉన్న ప్రతాప్ రెడ్డి కరోనా సమయంలో ఐదు సం వత్సరాల క్రితం మరణించారని ఆయన కుమార్తె దుంబాల రూప్యి రెడ్డి తెలిపారు. ఆయన ఆశయాల సాధన కోసం పనిచేస్తానన్నారు.

బాధిత కుటుంబాన్ని పరామర్శించిన గ్రామ సర్పంచ్

గద్వాల జిల్లా ప్రతినిధి, మే 29 (ప్రభాత ఉదయం):

ఇటీవల కొండాపురం గ్రామంలో కురిసిన వర్షాలకు హరిజన్ వాడలో నివసిస్తున్న ముత్తూరు చిన్నప్ప ఇల్లు కూలిపోయింది. విషయం తెలుసుకున్న గ్రామ సర్పంచ్ ఎస్ పవన్ కుమార్ రెడ్డి బాధిత కుటుంబాన్ని పరామర్శించి ధైర్యం చెప్పారు. ఈ సందర్భంగా మండల అధికారులతో చరవాణి ద్వారా సంప్రదింపి బాధిత కుటుంబాని ప్రభుత్వం పరంగా ఆదుకోవాలని కోరారు. అలాగే బాధితుడికి ఇందిరమ్మ ఇళ్లు వచ్చే విధంగా చర్యలు తీసుకోవాలని సూచించారు.



తెలంగాణ రాష్ట్ర ఆర్వవైశ్య మహాసభ కోశాధికారిగా రేణుగుంట్ల గణేష్ గుప్తా

మహాసభ రాష్ట్ర ఉపాధ్యక్షులుగా అర్థం లక్షయ్య గుప్తా రాష్ట్ర మహాసభ అధ్యక్షులు అమరవాది లక్ష్మీనారాయణ చేతుల మీదుగా నియామక పత్రం స్వీకరించిన గణేష్ గుప్తా రాజేంద్రనగర్, మే 29 (ప్రభాత ఉదయం)

తెలంగాణ రాష్ట్ర ఆర్వవైశ్య మహాసభ రాష్ట్ర కోశాధికారి గా నియమితులు గా అయిన రేణుగుంట్ల గణేష్ గుప్తా నియమితులయ్యారు. శుక్రవారం రాష్ట్ర మహాసభ అధ్యక్షులు అమరవాది లక్ష్మీ నారాయణ గుప్తా చేతుల మీద గా రేణుగుంట్ల గణేష్ గుప్తా, వైస్ ప్రెసిడెంట్ గా అర్థం లక్షయ్య గుప్తా నియామక పత్రం లు స్వీకరించారు. ఈ కార్యక్రమం లో సోమ శ్రీనివాస్ గుప్తా, రంగారెడ్డి జిల్లా కోశాధికారి వనపర్తి బద్రినాథ్ గుప్తా, సిరంగి బుచ్చయ్య గుప్తా, ఓరుగంటి మల్లేష్ గుప్తా, పెంటపాటి శ్రీనివాస్ గుప్తా, గుడిపల్లి రవికుమార్ గుప్తా తదితరులు పాల్గొన్నారు.

రాష్ట్రంలో పంటల వైవిధ్యకరణ అత్యంత అవసరం



తెలంగాణ ఉద్యాన విశ్వవిద్యాలయం ఉపకులపతి డా. దండారాజు రెడ్డి

సిద్దిపేట, మే29(ప్రభాత ఉదయం)

రాష్ట్రంలో పంటల వైవిధ్యకరణ అత్యంత అవసరమని శ్రీ కొండ లక్ష్మణ్ తెలంగాణ ఉద్యాన విశ్వవిద్యాలయం ఉపకులపతి డా. దండారాజు రెడ్డి అన్నారు. దీనికి రైతులే టార్గెట్ బేరర్ లు గా ముందుండి నడిపించాలని కోరారు. భవిష్యత్తులో సంభవించనున్న సూపర్ ఎలీన్స్ ప్రభావాలను దృష్టిలో ఉంచుకుని ముందస్తు ప్రణాళికలు కార్యాచరణ ప్రణాళికలు సిద్ధం చేయాల్సిన అవసరం ఉందన్నారు. ఎరువులు, పురుగుమందుల వినియోగాన్ని తగ్గిస్తూ సమగ్ర పోషక నిర్వహణ, సమగ్ర పురుగు నియంత్రణ పద్ధతులను రైతులకు విస్తృతంగా చేర్చాలని విస్తరణ నిపుణులను సూచించారు. శ్రీ కొండ లక్ష్మణ్ తెలంగాణ ఉద్యాన విశ్వవిద్యాలయం ఆధ్వర్యంలో ములుగు, సిద్దిపేటలోని విశ్వవిద్యాలయ ప్రధాన కార్యాలయంలో జూన్ 1 రీసెర్చ్ అండ్ ఎక్స్టెన్షన్ అడ్వైజరీ కమిటీ సమావేశం ఘనంగా నిర్వహించబడింది. ఈ సమావేశానికి విశ్వవిద్యాలయ ఉపకులపతి డా. దండారాజు రెడ్డి అధ్యక్షత వహించారు. జీవ నియంత్రణ పద్ధతులు ప్రస్తుత పరిస్థితుల్లో ఎంతో కీలకమని రాజు రెడ్డి అన్నారు. అధిక ఎరువుల వినియోగం వల్ల నేల కాలుష్యం పెరిగి మానవ ఆరోగ్యంపై ప్రతికూల ప్రభావం చూపుతోందన్నారు. రైతులకు అపకాహన కల్పించే విస్తరణ కార్యక్రమాలను మరింత బలోపేతం చేయాలని సూచించారు.

ప్రతి 50 కిలోమీటర్ల పరిధిలో ఒక వ్యవసాయ మార్కెట్ ఏర్పాటు చేసే విధంగా ప్రామాణిక విధానాలు అమలు చేయాలని తెలిపారు. అదేవిధంగా ప్రకృతి వైపరీత్యాల ప్రభావాలను తగ్గించే సాంకేతిక పరిష్కారాలపై శాస్త్రవేత్తలు దృష్టి సారించాలని కోరారు. సమావేశానికి ముఖ్య అతిథిగా హాజరైన అగ్రి హార్ట్ సొసైటీ కార్యదర్శి, బనీఎఆర్ పాలక మండలి సభ్యులు కె. వీరభద్రరావు మాట్లాడుతూ తెలంగాణలో పాడైపోయిన పాలిహాస్ సునరుద్ధరణకు చర్యలు తీసుకోవాలని సూచించారు. రైతు సంతృప్తి ప్రభుత్వ, విశ్వవిద్యాలయాల ప్రధాన లక్ష్యమని పేర్కొన్నారు. ఉద్యాన పంటల అభివృద్ధికి ఎన్ హెచ్ బి , నాబార్డ్, సి ఎస్ ఆర్ నిధులను సమర్థవంతంగా వినియోగించుకోవాలని సూచించారు. కాలిఫోర్నియా వంటి వాతావరణ పరిస్థితులు తెలంగాణ లోను ఉండటంతో రాష్ట్రంలో పలు ఉద్యాన పంటలకు మంచి అవకాశాలు ఉన్నాయని తెలిపారు. బాలాసగర్ సీతాఫలం, ద్రాక్ష తెలంగాణకు ప్రత్యేక గుర్తింపు తెచ్చే పండ్లుగా అభివృద్ధిచారు. నేల ఆరోగ్య పరిరక్షణకు బోన్ మీల్, బ్లడ్ మీల్ వంటి సేంద్రియ పదార్థాల వినియోగాన్ని ప్రోత్సహించాలని సూచించారు. కోతుల సమస్య రైతులకు తీవ్ర ఇబ్బందిగా మారినందున, దీనిపై శాస్త్రీయ పరిష్కారాలు అవసరమన్నారు. తెలంగాణలో విస్తృతంగా చెట్ల నాటకం చేపట్టాలని, 500 మంది రైతులతో కలిసి 1000 ఎకరాల్లో ఉద్యాన పంటల సాగు అభివృద్ధికి ప్రణాళికలు రూపొందించాలని సూచించారు. ఎన్ ఆర్ ఎస్ సి పోర్టల్ ద్వారా ఒక మీటర్ రిజల్యూషన్ తో పంటలు, పురుగుల వ్యాధిని గుర్తించే సాంకేతికత రైతులకు ఉపయోగప

డుతుందని పేర్కొన్నారు. సీసీఎంబి, ఎన్ ఐ ఎన్ వంటి జాతీయ స్థాయి సంస్థలతో సమన్వయం చేసుకొని పరిశోధనలు చేపట్టాలని సూచించారు. మూసీ నది పరివాహక ప్రాంతంలో అయిల్ హామ్ సాగుకు మంచి అవకాశాలు ఉన్నాయని తెలిపారు. ఆకుల విశ్లేషణకు అటామిక్ అబ్సార్ప్షన్ ఫ్లోరోమీటర్ ద్వారా 15-30 నిమిషాల్లో ఫలితాలు పొందవచ్చని వివరించారు. కిసాన్ కార్డుల వినియోగం రైతులకు ఎంతో ప్రయోజనకరమని, ఉద్యాన పంటల సాగుకు రుణాల మంజూరులో నాబార్డ్ ముఖ్య పాత్ర పోషిస్తోందన్నారు. పరిశోధనా కేంద్రాల ప్రచురణలను ఈ సందర్భంగా విడుదల చేశారు. అనంతరం సాంకేతిక సమావేశాలు ప్రారంభమయ్యాయి. ఈ సమావేశంలో ఉద్యాన శాఖ సంయుక్త ఉద్యాన సంచాలకులు సంగీత లక్ష్మి, జిల్లా ఉద్యాన శాఖాధికారులు, ఉద్యాన అధికారులు , విశ్వవిద్యాలయ అధికారులు రిజిస్ట్రార్ డాక్టర్ ఎ. భగవాన్, యూనివర్సిటీ కన్వలెంట్ డాక్టర్ కె. వీరాజనేయులు, డాక్టర్ జి పి సునందినీ, డైరెక్టర్ ఆఫ్ ఎక్స్టెన్షన్ మరియు డీన్ ఆఫ్ పిజి స్టడీస్ డాక్టర్ సురేష్ కుమార్, పరిశోధన సంచాలకులు డాక్టర్ డి. లక్ష్మీనారాయణ, యూనివర్సిటీ లైబ్రేరియన్ డాక్టర్ ఎం. రాజశేఖర్, డైరెక్టర్ ఆఫ్ ఇండస్ట్రియల్ అండ్ ఇంటర్మీడియట్ ప్రోగ్రామ్స్ , కంప్లైర్ ఆఫ్ ఎగ్నామెంట్స్ డాక్టర్ ఎన్. శ్రీనివాసన్, టెక్నికల్ సెక్రటరీ డా. పిడిగం సైదయ్య, ఆఫీసర్ ఇంచార్జ్ డాక్టర్ డి. విజయ, పి జి బి హెచ్ ఎన్ సిబ్బంది , జోనల్ హెడ్లు, స్టేషన్ హెడ్లు, శాస్త్రవేత్తలు, రైతులు మరియు వంటిమామిడి మార్కెట్ కమిటీ ప్రతినిధులు పాల్గొన్నారు.

కిషోర బాలికల రవాణా ఇబ్బందులను తొలగించాలి

కేజీబీవీ పాఠశాలల్లో ఇంటర్మీడియట్ సీట్లు కేటాయించాలి

గద్వాల జిల్లా ప్రతినీధి, మే 29(ప్రభాత ఉదయం):

జోగులాంబ గద్వాల జిల్లా, గట్టు మండలంలో కిషోర బాలికల ఉన్నత చదువులకు రవాణా సౌకర్యం లేకపోవడం శాపంగా మారినందున, తక్షణమే ప్రభుత్వం స్పందించి విద్యార్థినులకు సైకిళ్లు పంపిణీ చేసి, కేజీబీవీ పాఠశాలల్లో హాస్టల్ సీట్లు కేటాయించాలని గట్టు మండల కిషోర బాలికల కమిటీ, మహిళా సంఘాల ప్రతినిధులు డిమాండ్ చేశారు. శుక్రవారం గట్టు మండల మహిళా సమాఖ్య ఏపీఎం కు కిషోర బాలికలు విసతిపత్రం అందజేశారు. ఈ సందర్భంగా డి.ఎన్.ఎన్ అధ్యక్షురాలు పద్మిని, సీఆర్ఎస్ మండల్ కన్వీనర్ జయమ్మలు మాట్లాడుతూ.. మండలంలోని వివిధ గ్రామాల నుండి ఉన్నత పాఠశాలలకు) వెళ్లే బాలికలు సరైన బస్సు సౌకర్యం లేక ప్రతిరోజూ ఉదయం, సాయంత్రం మైళ్ల దూరం నడవాల్సి వస్తోందని ఆవేదన వ్యక్తం చేశారు.



గ్రామాల వారీగా బాలికల ఇబ్బందులు ఇవే: అంతంపల్లి , తుమ్మలపల్లి: ఈ గ్రామాల నుండి ఉత్తూర్, ఆలూర్ జిల్లా పరిపాలన పాఠశాలలకు వెళ్లే దాదాపు 49 మంది బాలికలు ప్రతిరోజూ రాను-పోను 12 కిలోమీటర్ల కాలినడకన ప్రయాణిస్తున్నారు. పెంచుకోవాలని మరయు రాయపురం: ఆరగిద్ద, గట్టు మరియు ఆలూర్ పాఠశాలలకు వెళ్లే సుమారు 83 మంది బాలికలు నిత్యం 10 కిలోమీటర్లు నడుస్తూ శారీరకంగా తీవ్ర ఇబ్బందులు పడుతున్నారు. ఈ సుదూర ప్రయాణాల వల్ల బాలికలు అలసిపోయి

చదువుపై శ్రద్ధ పెట్టలేకపోతున్నారని, భద్రతాపరమైన ఆందోళనల వల్ల కొందరు తల్లిదండ్రులు పిల్లలను చదువు మాన్పించే పరిస్థితి వస్తోందని కమిటీ సభ్యులు ఆందోళన వ్యక్తం చేశారు. కావున విద్యాశాఖ అధికారులు స్పందించి ఈ 5 గ్రామాల బాలికలకు తక్షణమే ఉచిత సైకిళ్లను మంజూరు చేయాలని కోరారు. కేజీబీవీలో ఇంటర్మీడియట్ సీట్లు కేటాయించాలని మండలంలోని 14 గ్రామ పంచాయతీ పరిధిలో 2025-26 విద్యా సంవత్సరంలో పదో తరగతి ఉత్తీర్ణత సాధించిన 176 మంది కిషోర బాలికల పైనచదువుల కోసం

స్థానిక కేజీబీవీలో ఎంపీసీ, బైపీసీ, సిజిసి, హెచ్ ఇ సి గ్రూపులలో హాస్టల్ వసతితో కూడిన సీట్లను ప్రత్యేక కోటా కింద కేటాయించాలని అధికారులను డిమాండ్ చేశారు. పేద విద్యార్థినుల భవిష్యత్తును దృష్టిలో ఉంచుకుని జిల్లా కలెక్టర్ మరియు ఉన్నతాధికారులు ఈ సమస్యపై తక్షణమే సానుకూల నిర్ణయం తీసుకోవాలని కోరారు. ఈ సమావేశంలో ఎంపిఎం మారుతి, సిసి శేఖర్, ఎంపిఎస్ ఇంచార్జి కిరణ్ కుమార్, మొబైలైజర్స్ వీణ, ఫాతిమా, శృతి మరియు స్థానిక మహిళా సంఘాల సభ్యులు, గ్రామ పెద్దలు పాల్గొన్నారు.

న్యూస్ రూమ్ ఒత్తిడికి ధ్యానం సమర్థ పరిష్కారం

శాంతి సరోవర్ మీడియా సదస్సులో నిపుణుల సలహా

సమాజానికి నాలుగో స్తంభం మీడియా: మీడియా అకాడమీ చైర్మన్ కే శ్రీనివాసరెడ్డి అజాగ్రత్తగా ఉన్నా వార్తా కథనంలో కీలకమైన సమాచారం లోపిస్తుంది సామాజిక శాంతి కోసం ధ్యానసదస్సు రాజేంద్రనగర్,మే29(ప్రభాత ఉదయం)



జోతి ప్రజ్ఞలన చేస్తున్న బ్రహ్మకుమారి హైదరాబాద్ నవ్ డివిజన్ డైరెక్టర్ రాజ్ యోగి బ్రహ్మకుమారి కులదేవ్ దేవి




కార్యక్రమంలో ప్రసంగిస్తున్న తెలంగాణ రాష్ట్ర మీడియా అకాడమీ చైర్మన్ కే శ్రీనివాసరెడ్డి

గచ్చిబౌలిలోని బ్రహ్మకుమారి శాంతి సరోవర్ క్యాంపస్ లో శుక్రవారం ఉదయం పదిన్నరకు మీడియా సదస్సు నిర్వహించారు.మీడియా,మెడిటేషన్ అండ్ సొసైటీల్ కీన్ అంశం మీద జరిగిన సదస్సులో మీడియా ప్రతినిధులు దాదాపు 80 మంది హాజరయ్యారు.ఈ కార్యక్రమానికి ముఖ్యఅతిథిగా తెలంగాణ మీడియా అకాడమీ చైర్మన్ కె.శ్రీనివాసరెడ్డి పాల్గొన్నారు.బ్రహ్మకుమారి హైదరాబాద్ సబ్ డివిజన్ డైరెక్టర్ రాజ్ యోగిని బ్రహ్మకుమారి కులదేవ్ దేవి ఆహూతులకు ఆతిర్చనం అందించి,మాట శక్తివంతమైనదన్నారు.మీడియా అంతర్ముఖ శాంతిని సాధించి సమాజంలో మార్పు తీసుకురావాలన్నారు.సమాజానికి బలం నాలుగో స్తంభమేమీడియా అకాడమీ చైర్మన్ మాట్లాడుతూ...ప్రజాస్వామ్యంలో మీడియా పాత్ర కీలకమైనది. శాసన,కార్యనిర్వహణ,న్యాయవ్యవస్థల పని తీరును సమాజానికి అర్థంలో చూపించే నాలుగో స్తంభం మీడియా.కాబట్టి మీడియా బాధ్యతాయుతంగా పని చేయాలన్నారు.మీడియా స్వేచ్ఛ కోల్పోయినా,అసత్య వార్తాకథనాలు ప్రసారం చేసినా,వార్తల ద్వారా సమాజంలో విభజనకు కారణమైనా ఆ సమాజం బలహీనపడుతుంది.మీడియా విశ్వసనీయత కోల్పోకుండా పనిచేయాలన్నారు.జర్నలిస్టులు ఒత్తిడికి ఎదురైనప్పుడు సమాజానికి సానుకూలంగా పనిచేయాలన్నారు.

సాధించాలన్నా రాజయోగ ధ్యానం ద్వారా తమలో శాంతిని పెంపొందించుకోవాలన్నారు.బహుజన హితమే ప్రధానం ముంబయికి వెందిన డాక్టర్ సచిన్ పరేట్ మీడియా ప్రతినిధులకు ఆరోగ్య సూచనలు చేశారు.ఒత్తిడి వల్ల గుండె ఆరోగ్యం దెబ్బతింటుంది.ధక్కుపోట పెరుగుతుంది.మెదడు పనితీరు మందగిస్తుంది.కాబట్టి విశ్రాంతి,సమతుల్య ఆహారం,క్రమబద్ధమైన జీవనశైలిని అనుసరించాలి.నిద్రకు ముందు మొత్తీ చూడడం మానేయాలన్నారు.మౌంట్ అబూలోని బ్రహ్మకుమారి ప్రధాన కార్యాలయం నుంచి మీడియా వినోక చైర్మన్ రాజయోగి బీకే కరుణ వర్చువల్ గా తన సందేశాన్నిచ్చారు.జామియా మిలియీ ఇస్లామియా యూనివర్సిటీ సీనియర్ ప్రొఫెసర్ డాక్టర్ సురేశ్ వర్మ మీడియా తమ వార్తా కథనాల్లో దూరదర్శన్ నివాదం సత్యం,శివం,సుందరం,ఆకాశవాణి నివాదం బహుజన హితాయం,బహుజన సుఖాయ' నూత్రాలను సాధించాలన్నారు.రాజయోగ డీవర్ సిన్హర్ అంజలి,సిన్హర్ ఉమారాణి,హైదరాబాద్ మీడియా కోఆర్డినేటర్ బ్రహ్మకుమారి కవిత పాల్గొన్నారు.వక్రలందరూ విలేఖరుల న్యూస్ రూమ్ ఒత్తిడికి ధ్యానం సమర్థవంతమైన పరిష్కారం అని సూచించారు.

అనుక్షణం అప్రమత్తత ఇన్స్పైర్షన్,మిన ఇన్స్పైర్షన్,డిన్ ఇన్స్పైర్షన్ ఏ మాత్రం అజాగ్రత్తగా ఉన్నా వార్తా కథనంలో కీలకమైన సమాచారం లోపిస్తుంది.ఆ సమాచారలోపం ఆ కథనాన్ని తప్పుడు సమాచారంగా మారుస్తుంది.కాబట్టి జర్నలిస్టులు అనుక్షణం అప్రమత్తంగా ఉండాలి.విడి నిర్వహణలో ఒత్తిడి రాజ్యమేలుతుంది. సమగ్రమైన, సంపూర్ణమైన ఆరోగ్యం గురించి ప్రపంచ ఆరోగ్య సంస్థ నిర్వచనం ఏమిటంటే 'మెంట్,ఫిజిక్,సోషల్,స్పిరిచువల్ హెల్త్' అని చెప్పింది.బెస్ట్ ను జయించాలంటే అతిస్వల్ప ఒత్తిడి మంత్రం.అది ధ్యానంతోనే సాధ్యం.స్వ పరివర్తన ద్వారా విశ్వ పరివర్తన సాధించగలుగుతాం.కాబట్టి మీడియా వ్యక్తులందరూ ధ్యానం ద్వారా స్వపరివర్తన సాధించాలి.మనసులో గదికి మనకు మనంగా వేసుకున్న తాళాన్ని మనమే తెరవాలి.ఆధునిక మానవుడు అన్నింటినీ జయిస్తున్నాడు.ఒత్తిడిని జయించలేకపోతున్నాడు.దాంతో నిద్రకు దూరమవుతున్నాడు.జంతువులు హాయిగా నిద్రపోతున్నాయి.జ్ఞానాన్ని పెంచుకున్న మనిషి నిద్రకు దూరమవుతున్నాడు.ధ్యానంతో మంచి నిద్ర సాధ్యమవుతుందన్నారు.

సింగూరు ప్రాజెక్ట్ అత్యవసర పనులను వేగవంతం చేపట్టాలి: ఎండ్ అసోక్ రెడ్డి హైదరాబాద్, మే29 (ప్రభాత ఉదయం)




హైదరాబాద్ మహానగర తాగునీటి అవసరాలను దృష్టిలో ఉంచుకుని సింగూర్ రిజర్వాయర్ పరిధిలో చేపడుతున్న అత్యవసర పంపింగ్ ఏర్పాట్లపై జలమండలి మేనేజింగ్ డైరెక్టర్ ఆశోక్ రెడ్డి ఆరాధిశారు. పటాన్ చెరు ట్రాన్సిమిషన్ డివిజన్ -2 పరిధిలో జరుగుతున్న ఎమర్జెన్సీ పంప్ సెట్ అలైన్మెంట్ పనులను సంబంధిత ఏజెన్సీ ప్రతినిధులు, అధికారులతో ఆయన సమీక్షించారు.సింగూర్ జలాశయంలో ప్రస్తుతం నీటి మట్టం 516.080 అడుగులుగా ఉండగా, అందుబాటులో ఉన్న నీటి నిల్వ సామర్థ్యం 5.477 టీఎంసీలుగా ఉంది... జూన్ 1, 2026 నుంచి అత్యవసర పంపింగ్ను పాక్షిక స్థాయిలో ప్రారంభించేలా చర్యలు చేపడుతున్నట్లు అధికారులు ఎండ్ అసోక్ రిజర్వాయర్ 516.00 అడుగుల నీటి మట్టం వద్ద సుమారు 5.340 టీఎంసీల నీటి నిల్వ అందుబాటులో ఉందని తెలిపారు.ఈ సందర్భంగా జలమండలి ఎండ్ అసోక్ రెడ్డి మాట్లాడుతూ... నగరానికి తాగునీటి సరఫరాలో ఎలాంటి అంతరాయం కలగకుండా అత్యవసర పంపింగ్ వ్యవస్థను సకాలంలో సిద్ధం చేయాలని అధికారులను ఆదేశించారు. పంప్ సెట్ అలైన్మెంట్, విద్యుత్ సరఫరా, మెకానికల్ లతో పాటు ఎలక్ట్రికల్ అంశాలన్నింటినీ సమన్వయంతో పూర్తి చేసి, అత్యవసర పంపింగ్ను నిర్దేశిత గడువులో ప్రారంభించేలా చర్యలు చేపట్టాలని సూచించారు.అలాగే పనుల నాణ్యత విషయంలో ఎలాంటి రాజీ లేకుండా వ్యవహరించాలని, భద్రతా ప్రమాణాలను కచ్చితంగా పాటించాలని అధికారులకు పలు సూచనలు చేశారు. ప్రతి దశలో పూర్తిగా నిరంతరం చర్యకేంద్రీయ, తలెత్తే సాంకేతిక సమన్వయం వెంటనే పరిష్కరించాలని ఆదేశించారు.

హిందూ సమ్మేళనం విజయవంతం చేయాలి: బొల్ల శ్రీనివాస్

ఈనెల 31న మధుబన్ కాలనీ చౌరస్తాలో హిందూ సమ్మేళనం రాజేంద్రనగర్, మే 29(ప్రభాత ఉదయం)

అత్యుత్సాహంతో పరిధిలోని క మధుబన్ కాలనీ, పద్మశాలి పురం, ఆదర్శ కాలనీ, భవ్య ఋషి కాలనీ ప్రాంతాల హిందూ సమ్మేళనం ఈనెల 31వ తేదీన మధుబన్ కాలనీ (శ్రీ రామకృష్ణ హై స్కూల్ సర్కిల్) చౌరస్తా లో నిర్వహిస్తున్నట్లు హిందూ సమ్మేళనం చైర్మన్ బొల్ల శ్రీనివాస్ తెలిపారు. శుక్రవారం ఏర్పాటుచేసిన సమావేశంలో ఆయన మాట్లాడుతూ... హిందువులు సంఘటితంగా ఉన్నప్పుడే భవిష్యత్ తరాలకు మంచి భవిష్యత్తు ఉంటుందన్నారు. ఈ సమ్మేళనానికి హిందువులు అధిక సంఖ్యలో పాల్గొని విజయవంతం చేయాలని ఆయన కోరారు.



ధాన్యం కొనుగోలు ప్రక్రియ వేగవంతంగా పూర్తి చేయాలి అదనపు కలెక్టర్ (రెవిన్యూ) మధుమోహన్

గద్వాల జిల్లా ప్రతినీధి, మే 29(ప్రభాత ఉదయం):

ధాన్యం కొనుగోలు ప్రక్రియను వేగవంతంగా పూర్తి చేయాలని అదనపు కలెక్టర్ (రెవిన్యూ) మధుమోహన్ అన్నారు.శుక్రవారం ధరూరు మండలం భీంపురం పరిధిలోని కొనుగోలు కేంద్రాన్ని అదనపు కలెక్టర్ సందర్శించారు. ఈ సందర్భంగా ఆయన మాట్లాడుతూ అకాల వర్షాలు కురుస్తున్నందున కొనుగోలు కేంద్రాల వద్ద ఆరబెట్టిన ధాన్యం తడవకుండా టూలాలినీ లు కప్పి ఉంచాలన్నారు. కొనుగోలు ప్రక్రియ త్వరగా పూర్తి చేసేందుకు తేమ శాతంను పరిశీలించి ఎప్పుడికప్పుడు తూకం చేసి మిల్లులకు తరలించాలని సంబంధిత కేంద్రం ఇన్చార్జీలకు సూచించారు. లాఠిల కొరత లేకుండా తగు చర్యలు తీసుకుంటున్నట్లు చెప్పారు. అదేవిధంగా రైతుల ఖాతాల్లో సకాలంలో డబ్బులు జమ అయ్యేలా ధాన్యం కొనుగోలు చేసిన రోజే ఓపిఎంఎస్ ను ఆన్లైన్లో ఎంటర్ చేయాలని ఆదేశించారు. అలాగే గన్నె సంమలు కొరత లేకుండా చూడాలని ఈ సందర్భంగా అదనపు కలెక్టర్ ఆదేశించారు. ఈ పర్యటనలో ధరూరు తహసీల్దార్ నంది, కేంద్రం సిబ్బంది,తదితరులున్నారు.